

मूं खे तुंहिजी यादि जी हर वार तार आ तन में।
 मिटी बैचेनी मिलियो सचो करारु आ मन में॥
 वसी तुंहिजे विरूंह में मिली साह खे सुजागी आ
 रोम रोम रस में भिनी तुंहिजे रग में रागी आ
 थियो जीवन धन्यु धन्यु तुंहिजे सचे स्मरण में॥१॥

कामिल कढियो कुननि मां हीणनि खे हथिड़ा देई
 सुकियूं दिलियूं सायूं कयूं करुणा धाम तो केई
 भरियो रसु राम जो तो जन जन में॥२॥

अझो अधीननि खे दिनो वाह विन्दुर जी खोले
 मिटाया ताप टेई सुधा सरसु वचनड़ा बोले
 जियारिया जीअ जदा हरी नाम कीर्तन में॥३॥

जुगां जुग शाल जियें बापू तूं ब्राझुनि भरिया
 पसी रस रूप दरसु नेण सभिनी जा ठरिया
 तुंहिजे जै जै जी धुनी आ मती टिन्ही लोकन में॥४॥

सियाराम श्यामा श्याम गाइनि था नर नारयूं
 सेवा साहिब जी मजीनि जेके कनि कम कारियूं
 मैगसि चंद्र माहु दिनो पंहिजे प्राण जीवन में॥५॥